

MT

MT

MT



KUMMISSJONI TAL-KOMUNITAJIET EWROPEJ

Brussel 27.9.2007
KUMM(2007) 558 finali

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Pjan ta' Azzjoni dwar it-Tagħlim lill-Adulti

It-tagħlim dejjem żmienu

KOMUNIKAZZJONI MILL-KUMMISSJONI LILL-KUNSILL, LILL-PARLAMENT EWROPEW, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI

Pjan ta' Azzjoni dwar it-Tagħlim lill-Adulti

It-tagħlim dejjem żmien

1. INTRODUZZJONI

Il-Kapijiet ta' l-Istati u l-Gvernijiet affermaw fl-1997 fil-preambolu tat-Trattat ta' Amsterdam id-determinazzjoni tagħhom *“li jippromwovu l-iżvilupp ta' l-oġhla livell possibbli ta' għarfien għaċ-ċittadini tagħhom permezz ta' aċċess wiesa' għall-edukazzjoni u permezz ta' l-aġġornament kontinwu tagħha”*¹.

Fl-2000, il-Kunsill Ewropew f'Lizbona stabbilixxa l-għan strategiku għall-Ewropa biex sa l-2010 ssir l-iktar soċjetà bbażata fuq l-għarfien fid-dinja li hija kompetittiva u dinamika. Element ewlieni ta' l-aġenda proposta f'Lizbona kien il-promozzjoni ta' l-impjegabilità u l-inklużjoni soċjali permezz ta' l-investiment fl-għarfien u l-kompetenza taċ-ċittadini fl-istadji kollha ta' hajjithom.

Il-Komunikazzjoni tal-Kummissjoni ta' l-2001 *It-Twettiq ta' Żona Ewropea għal Tagħlim Tul il-Hajja*² għal darb'ohra saħqet dwar l-importanza tat-tagħlim tul il-hajja għaċ-ċittadini Ewropej kollha. Wiehed mill-messaġġi ewlenin kien *li s-sistemi tradizzjonali għandhom jinbidlu biex isiru iktar miftuħa u flessibbli, sabiex l-istudenti adulti jkollhom toroq individwali ta' tagħlim, adatti għall-htigijiethom u l-interessi tagħhom, u għalhekk tassew jiehdu vantaġġ mill-opportunitajiet tul hajjithom*.

Ir-Rapport Kongunt Interim ta' l-2006 dwar il-progress fil-programm ta' hidma “Edukazzjoni u Tahriġ 2010”, jenfasizza li ċ-ċittadini kollha jehtigilhom jakkwistaw hiliet godda u jaġġornawhom tul hajjithom u li l-htigijiet speċifiċi ta' daww fir-riskju ta' l-esklużjoni soċjali jehtieg jinghataw attenzjoni speċjali. It-tagħlim għall-adulti (f'termini tal-kwantità u l-kwalità) huwa importanti wkoll għall-iżvilupp tal-kompetenzi ta' persuni b'hiliet medji u daww tas-sengħa³.

¹ It-Trattat li jistabbilixxi l-Komunità Ewropea, http://europa.eu/eur-lex/en/treaties/dat/C_2002325EN.003301.html

² Komunikazzjoni tal-Kummissjoni Ewropea: It-twettiq ta' Żona Ewropea ta' Tagħlim Tul il-Hajja, http://ec.europa.eu/education/policies/lil/life/communication/com_en.pdf

³ Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Lejn Prinċipji Komuni tal-Flessigurtà: Iktar impjiegi aħjar permezz tal-flessigurtà u s-sigurtà, http://ec.europa.eu/employment_social/news/2007/jun/flexicurity_en.pdf

Il-Komunikazzjoni tal-Kummissjoni ta' l-2006 dwar it-Tagħlim għall-Adulti⁴: *Qatt m'hu tard wisq biex titgħallem*⁵, tenfasizza l-importanza tat-tagħlim ta' l-adulti bħala komponent ewlieni fit-tagħlim tul il-hajja. Għandu rwol ewlieni x'jaqdi fl-iżvilupp taċ-ċittadinanza u l-kompetenza.

Dan il-Pjan ta' Azzjoni jiffoka fuq dawk li huma żvantaġġati minhabba l-hiliet baxxi tal-qari u l-kitba tagħhom, il-hiliet ta' xogħol inadegwati u/jew hiliet inadegwati għal integrazzjoni b'suċċess fis-soċjetà. Skond l-Istat Membru, dawn jistgħu jinkludu migranti, anzjani, nisa jew persuni b'diżabilità.

Il-Pjan jibda' mill-premessa li l-htieġa għal sistema ta' kwalità għolja u aċċessibbli għat-tagħlim ta' l-adulti m'għadhiex punt għad-diskusjoni, meta wiehed iqis l-isfidi li l-Ewropa trid taffaċċja fis-snin li ġejjin:

- Biex titnaqqas l-iskarsità ta' haddiema minhabba bidliet demografiċi billi jiżdiedu l-livelli tal-hiliet fil-haddiema b'mod generali u billi jitharrġu haddiema bi ftit hiliet (80 miljun fl-2006). It-tagħlim ta' l-adulti jista' jikkontribwixxi rapidament u kif ukoll effettivament biex dan isir;
- Biex tiġi indirizzata l-problema persistenti ta' l-għadd għoli ta' studenti li jitolqu mill-iskola kmieni⁶ (kważi 7 miljuni fl-2006), billi tingħata opportunità oħra lil dawk li jilhqgħu l-età adulta mingħajr kwalifika;
- Biex titnaqqas il-problema persistenti tal-faqar u l-eskluzjoni soċjali fost il-gruppi marginalizzati. It-tagħlim ta' l-adulti jista' jtejjeb il-hiliet tal-persuni kif ukoll jgħinhom jilhqgħu ċittadinanza attiva u awtonomija personali;
- Biex tiżdied l-integrazzjoni tal-migranti fis-soċjetà u s-suq tax-xogħol. It-tagħlim lill-adulti joffri korsijiet speċjalizzati, inkluż it-tagħlim tal-lingwi, biex jgħinu f'dan il-proċess ta' integrazzjoni. Barra minn hekk, il-parteeipazzjoni fit-tagħlim lill-adulti fil-pajjiż ospitanti jista' jgħin lill-migranti jkollhom validazzjoni u rikonoxximent għall-kwalifiki li jgħibu magħhom;
- Biex tiżdied il-parteeipazzjoni fit-tagħlim tul il-hajja u partikolarment biex jiġi indirizzat il-fatt li l-parteeipazzjoni tonqos wara l-età ta' 34. Fi żmien meta l-età medja tax-xogħol qed tiżdied madwar l-Ewropa, jehtieġ ikun hemm zieda parallela fit-tagħlim lill-adulti minn haddiema kbar fl-età.

Il-htieġa għal zieda fl-investiment fit-tagħlim lill-adulti hija msahha mill-aħħar riżultati għall-indikatur ta' riferenza li juri li l-parteeipazzjoni ta' l-adulti (etajiet bejn il-25 u l-64) fit-tagħlim tul il-hajja ma għadhiex tiżdied u, fl-2006, saħansitra naqset ftit għal 9.6%⁷.

⁴ Komunikazzjoni tal-Kummissjoni Ewropea: "Qatt m'hu tard wisq biex titgħallem" tiddefinixxi t-tagħlim lill-adulti bħala l-għamliet kollha ta' tagħlim li jiehdu l-adulti wara li jkunu hargu mill-edukazzjoni u t-taħriġ inizjali.

⁵ Komunikazzjoni tal-Kummissjoni Ewropea: Qatt m'hu tard wisq biex titgħallem, COM(2006) 614, 23.10.2006, http://eur-lex.europa.eu/LexUriServ/site/en/com/2006/com2006_0614en01.pdf

⁶ Sitt miljuni fl-2005: Dokument ta' Hidma ta' l-Istaff tal-Kummissjoni "Il-progress lejn l-għanijiet ta' Liżbona fl-edukazzjoni u t-taħriġ - Rapport ibbażat fuq indikaturi u standards - Rapport 2006", SEC (2006) 639

⁷ Abbozz Rapport dwar il-Progress 2007

Il-Pjan ta' Azzjoni għandu l-għan li jsaħħaħ is-settur tat-tagħlim lill-adulti biex ikun jista' juża l-kapaċità sħiha tiegħu. Dan huwa settur kumpless b'varjetà wiesgħa ta' provvedituri, li jolqot ħafna tipi ta' gruppi fil-mira. In-natura multi-settorjali tat-tagħlim tul il-ħajja huwa rikonoxxut.

L-għan ġenerali tal-Pjan ta' Azzjoni huwa li jiġu implimentati ħames messaġġi ewlenin stabbiliti fil-Komunikazzjoni *Qatt m'hu tard wisq biex titgħallem*: it-tneħħija ta' l-ostakoli għall-parteciġipazzjoni iż-żieda fil-kwalità u l-effiċjenza tas-settur; it-tħaffif tal-proċess ta' validazzjoni u rikonoxximent; il-garanzija ta' biżżejjed investiment; u l-monitoraġġ tas-settur.

1.1. Il-proċedura ta' konsultazzjoni

Din il-Komunikazzjoni hija r-riżultat ta' firxa wiesgħa ta' konsultazzjoni wara l-pubblikazzjoni tal-Komunikazzjoni ta' l-2006. Matul l-ewwel nofs ta' l-2007, il-Komunikazzjoni kkonsultat l-Istati Membri f'erba' laqgħat reġjonali (fil-Finlandja, il-Ġermanja, is-Slovenja u l-Portugall) tar-rappreżentanti tal-ministeri għall-edukazzjoni u l-impjiegi, l-imsieħba soċjali u l-NGOs għat-tagħlim lill-adulti.

Bħala parti minn kull laqgħa reġjonali u fuq il-bażi tal-messaġġi ewlenin tal-Komunikazzjoni ta' l-2006, il-pajjiż ospitanti ppreżenta eżempji ta' prassi tajba lill-parteciġipanti li juru:

- ir-riżultati ta' approċċ integati mill-partijiet interessati;
- kif ħaddiema bi fteit hliet jistgħu jiksibu hliet bażiċi;
- kif il-politiki u l-azzjonijiet għaž-żieda tal-parteciġipazzjoni fit-tagħlim ta' l-adulti qed jiġu żviluppati;
- il-mod kif l-implimentazzjoni tas-sistema ta' rikonoxximent u validazzjoni ta' riżultati mhux formali tat-tagħlim qed tiġi stipulata.

Dan il-qsim ta' prassi tajba li sar f'dawn il-laqgħat jista' jitqies bħala l-ewwel riżultat pożittiv tal-proċess.

Il-Kummissjoni tuża wkoll b'mod informali lill-Istati Membri biex tiegħu rispons addizzjonali dwar il-Pjan ta' Azzjoni minn dawk li jfasslu l-politika, l-imsieħba soċjali, u l-NGOs fit-tagħlim formali u mhux formali lill-adulti⁸.

Il-Kummissjoni kienet appoġġata wkoll fit-tfassil tal-Pjan ta' Azzjoni minn grupp ta' esperti magħmul minn rappreżentanti mill-Istati Membri, l-imsieħba soċjali u entitajiet internazzjonali bħall-UNESCO.

2. SETTUR EFFIĊJENTI TAT-TAGħLIM TA' L-ADULTI JIFFORMA L-BAŻI GħALL-PJAN TA' AZZJONI

Il-kontribut tas-settur tat-tagħlim ta' l-adulti għall-ksib ta' l-għanijiet ta' Liżbona u għat-tagħlim tul il-ħajja u li jhaddan l-aspetti kollha tal-ħajja għandu jitjieb bil-ħolqien ta' sistemi iktar effiċjenti, li fihom ikunu involuti l-partijiet interessati rilevanti kollha. Ir-riżultati li

⁸ Fil-proċess tal-konsultazzjoni ġew inklużi s-27 Stat Membru, it-tliet pajjiżi ŻEE u t-Turkija.

għandhom jinkisbu minn dan il-Pjan ta' Azzjoni jiddependu wkoll mill-effiċjenza ta' dawk is-sistemi.

Huwa magħruf li kull Stat Membru jibda minn livell differenti ta' żvilupp f'termini ta' parteċipazzjoni, kwalità, finanzjament u l-iżvilupp tas-settur. Hemm ħafna eżempji ta' inizzjattivi tajba li ġew żviluppati mill-Istati Membri bl-appoġġ ta' l-UE li jistgħu jiġu segwiti minn oħrajn⁹.

Il-proċess ta' konsultazzjoni u l-evidenza minn studji u riċerka f'dan il-qasam juru li settur qawwi u effiċjenti tat-tagħlim ta' l-adulti fih ġabra ta' elementi ewlenin li huma interkonnessi ħafna. Dawn l-elementi huma:

- il-*politiki* adottati biex jiġu sodisfatti l-ħtiġijiet tas-soċjetà u l-ekonomija;
- l-istrutturi għall-*governanza* inkluż il-kwalità, l-effiċjenza u r-responsabbiltà tas-sistema tat-tagħlim lill-adulti;
- is-sistemi ta' *twassil* inkluż l-attivitajiet ta' tagħlim, l-appoġġ għat-tagħlim u r-rikonoxximent ta' riżultati tat-tagħlim li jindirizzaw il-motivazzjoni u l-ħtiġijiet tat-tagħlim ta' studenti adulti fil-kuntest tal-ħtiġijiet u d-domandi tas-soċjetà u l-ekonomija.

Shubija fil-livelli Ewropej, nazzjonali, reġjonali u lokali hija meħtieġa biex tittejjeb l-effiċjenza tas-settur tat-tagħlim lill-adulti, biex jitwessa' u jiġi ffaċilitat l-aċċess u biex jiġi ffaċilitat il-finanzjament xieraq¹⁰.

2.1. Politika

Il-konsultazzjoni reġgħet saħqet dwar il-ħtieġa fundamentali biex l-*awtoritajiet pubbliċi, flimkien ma' partijiet interessati oħra* jintervjenu biex jiggwarantixxu opportunitajiet ta' tagħlim biex jippermettu lil dawk fir-riskju biex jakkwistaw kompetenzi ewlenin¹¹. Dan l-intervent huwa meħtieġ biex ikun żgurat li l-adulti li telqu mill-iskola mingħajr kwalifiki formali xierqa u li jixtiequ jerġġu jibdeu jew ikomplu l-edukazzjoni bażika tagħhom fi kwalunkwe perjodu f'ħajjithom, jiġu meġġuna b'mezzi adegwati u innovattivi ta' tagħlim u b'opportunitajiet għall-akkwist tal-kompetenzi permezz ta' offerti ta' taħriġ ibbażati fuq ix-xogħol. Il-ħtieġa għal dan l-intervent huwa dejjem ikbar fil-kuntest tal-pass mgħaġġel tal-bidla fil-post tax-xogħol u l-hiliet meħtieġa biex wiehed jikseb suċċess hemmhekk.

Il-partijiet interessati sabu li, meta mqabbel ma' oqsma oħra tat-tagħlim, il-kontribut u l-benefiċċji tas-settur tat-tagħlim lill-adulti mhumex riċerkati, diskussi jew ippubblikati tajjeb. Barra minn hekk, l-iżvilupp ta' l-opportunitajiet tat-tagħlim lill-adulti mhux qed ilaħħaq mal-ħtiġijiet ta' l-individwi u s-soċjetà.

⁹ ESF060603-Dokument ta' Sfond ta' l-Appoġġ tal-FSE għall-Edukazzjoni u t-Taħriġ.

¹⁰ Promoting adult learning, OECD, 2005, ISBN: 9264010939

¹¹ Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar kompetenzi ewlenin għat-tagħlim tul il-ħajja, (2006/962/EC), ĠU L 394/10, 30.12.2006

Biex tiżdied il-partecipazzjoni u jithegġegħ l-investment, huwa kruċjali li l-kwalità, ir-relevanza, l-effiċjenza¹² u l-effettività tat-tagħlim lill-adulti jkunu viżibbli sewwa.

Il-gvernijiet u l-partijiet interessati l-oħra għandhom jaġixxu, fl-isferi rispettivi tagħhom, biex jiffaċilitaw l-aċċess, jipprovdu gwida u evalwazzjonijiet, u biex iħaffu l-validazzjoni u r-rikonossiment tar-riżultati tat-tagħlim miksuba f'tagħlim mhux formali u formali.

2.2. Governanza

Il-kontributuri għall-konsultazzjoni kienu ċari li l-governanza tajba minn provvedituri tat-tagħlim lill-adulti tikkontribwixxi lejn l-għoti ta' tagħlim effettiv lill-adulti. Min-naħa tagħha, din tirriżulta f'riżultati tat-tagħlim ta' kwalità għall-istudenti adulti u redditu tajjeb fuq l-investment għall-partijiet interessati.

Il-governanza tajba fil-provvedituri tat-tagħlim lill-adulti hija kkaratterizzata minn:

- konċentrazzjoni fuq l-istudent adult;
- approċċ innovattiv għat-tagħlim;
- analiżi effettiva tal-htigijiet;
- sistemi ta' amministrazzjoni effiċjenti u allokkazzjoni xierqa tar-riżorsi;
- staff professjonali;
- mekkaniżmi ta' assigurazzjoni tal-kwalità għall-provvedituri;
- sistemi b'saħħithom ta' monitoraġġ u evalwazzjoni bbażati fuq l-evidenza, fi hdan oqsfa nazzjonali;
- relazzjonijiet eqreb ma' oqsma u entitajiet edukattivi oħra bħall-organizzazzjoni ta' studenti adulti, ta' assoċjazzjonijiet settorjali u istituti speċjalizzati. Billi dawk li jhaddmu huma provvedituri ta' parti kbira mit-taħriġ lill-adulti permezz ta' tagħlim ibbażat fuq ix-xogħol u jipprovdu ambjent ta' appoġġ, l-involvement ta' min iħaddem fl-ippjanar lokali u reġjonali huwa kruċjali.

Hemm hteġġa għal approċċ ippjanat u sistematiku fil-livelli kollha u fl-elementi kollha tat-tagħlim, formali u mhux formali¹³, biex titjeb ir-responsabbiltà u t-trasparenza u biex tinghata garanzija xierqa li l-għoti ta' tagħlim lill-adulti jissodisfa r-rekwiżiti tal-partijiet interessati kollha, speċjalment ta' l-istudenti adulti.

2.3. Twassil

Il-konsultazzjoni wriet li sfida ewlenija għat-tagħlim lill-adulti hija li jitwassal servizz li jissodisfa l-htigijiet ta' l-istudent adult u fl-istess hin jipprovdi risponsi ta' kwalità għolja lill-htigijiet tas-suq tax-xogħol u s-soċjetà u jstimula iktar domanda. Barra minn hekk, firxa wiesgħa ta' miżuri interkonnessi hija meħtieġa biex jinghelbu l-ostakoli multi-dimensjonali għall-partecipazzjoni. Dawn jinkludu:

¹² Komunikazzjoni mill-Kummissjoni "Effiċjenza u ugwaljanza fis-sistemi Ewropej edukattivi u tat-taħriġ", COM(2006)481 finali, 8.09.2006, http://ec.europa.eu/education/policies/2010/doc/comm481_en.pdf

¹³ Għad-definizzjonijiet ara "Memorandum dwar it-Tagħlim tul il-Hajja" (SEC(2000) 1832, 30.10.2000) u aktar xogħol dwar il-Klassifikazzjoni ta' l-Attivitajiet tat-Tagħlim mill-Eurostat.

- it-tressiq ta' informazzjoni u gwida ta' kwalità għolja eqreb lejn l-istudent. Dan jista' jinkiseb permezz ta' servizzi bbażati fil-komunità u l-postijiet tax-xogħol. Hemm konsensus qawwi li dan għandu jinghata minghajr hlas lill-gruppi fil-mira f'dan il-Pjan ta' Azzjoni;
- it-tressiq tat-tagħlim eqreb lejn l-istudenti adulti fil-komunitajiet u l-postijiet tax-xogħol ta' għom. Dan jista' jinkiseb permezz ta' centri lokali tat-tagħlim, NGOs, tagħlim fuq ix-xogħol, tagħlim bl-internet. Għandhom jiġu offruti opportunitajiet ta' tagħlim differenzjati li jindirizzaw il-ħtiġijiet speċifiċi ta' l-individwu;
- aċċess flessibbli għall-evalwazzjoni, il-validazzjoni u r-rikonoxximent tar-riżultati tat-tagħlim, li jwasslu għal ċertifikazzjoni u kwalifika; dan għandu jiġi appoġġat permezz ta' gwida;
- aċċess usa' għall-edukazzjoni oġhla¹⁴, sabiex tiġi ffaċilitata kwalifika "ta' livell wieħed oġhla"; l-implimentazzjoni ta' mekkaniżmi finanzjarji mmexxija mid-domanda (bhal kontijiet ta' tagħlim individwali, miżuri tat-taxxa u self jew ipprovduti pubblikament jew permezz ta' mekkaniżmu pubbliku ta' garanzija) biex jiġu indirizzati l-impedimenti finanzjarji u jiġi mmotivat it-tagħlim buq bażi full-time jew part-time;
- l-individwi jitheggu jinvestu fit-tagħlim tagħhom stess, kemm għal raġunijiet ta' sodisfazzjon personali kif ukoll għall-prospetti tagħhom ta' impjieg. F'dan ir-rigward, it-tagħlim lill-adulti huwa mekkaniżmu b'saħħtu għat-tagħlim tal-lingwi, f'konformità ma' l-istrategija tal-Kummissjoni kif stipulata fil-Pjan ta' Azzjoni għall-Promozzjoni tat-Tagħlim tal-Lingwi u d-Diversità Lingwistika¹⁵. Il-gwida għandha rwol kruċjali fl-għajnuna lill-adulti biex jiehdu vantaġġ mill-possibilitajiet offruti mill-kumpaniji, is-servizzi soċjalil u istituzzjonijiet oħra.

3. PJAN TA' AZZJONI

Sabiex jiġu implimentati l-messaġġi ewlenin tal-Komunikazzjoni ta' l-2006 u fuq il-bażi tal-fehmiet miġbura matul il-konsultazzjoni riċenti, il-Kummissjoni tistieden lill-Istati Membri jipparteċipaw fi Pjan ta' Azzjoni Ewropew għas-settur li jikkonsisti f'azzjonijiet fl-oqsma li ġejjin:

- analizza l-effetti tar-riformi fis-setturi kollha ta' l-edukazzjoni u t-taħriġ fl-Istati Membri fuq it-tagħlim lill-adulti.
- tejjeb il-kwalità tal-provvista fis-settur tat-tagħlim ta' l-adulti
- żid il-possibilitajiet għall-adulti li jimxu pass "wieħed 'il quddiem" u li jiksibu għallinqas kwalifika waħda f'livell oġhla

¹⁴ Flash Eurobarometer 192: 87% tal-professjonisti fl-edukazzjoni li jahdmu f'universitajiet fl-UE jaqblu li l-universitajiet għandhom jinfethu għal studenti adulti.

¹⁵ Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: Nippromwovu It-Tagħlim tal-Lingwi u d-Diversità Lingwistika: Pjan ta' Azzjoni 2004 – 2006, http://ec.europa.eu/education/doc/official/keydoc/actlang/act_lang_en.pdf

- haffef il-proċess ta' l-evalwazzjoni tal-ħiliet u l-kompetenzi soċjali u li dawn jiġu vvalidati u rikonxxuti f'termini tar-riżultati tat-tagħlim;
- tejjeb il-monitoraġġ fis-settur tat-tagħlim ta' l-adulti.

L-implimentazzjoni ta' dawn l-azzjonijiet jistgħu jiġu appoġġati permezz ta' l-użu tal-Fond Soċjali Ewropew u l-Programm għat-Tagħlim Tul il-Ħajja.

3.1. **Analizza l-effetti tar-riformi fis-setturi kollha ta' l-edukazzjoni u t-taħriġ fl-Istati Membri fuq it-tagħlim lill-adulti.**

Is-settur tat-tagħlim lill-adulti jaffettwa s-setturi l-oħra kollha ta' l-edukazzjoni. Għalhekk, huwa importanti li jiġu analizzati l-effetti ta' żviluppi f'oqsma edukattivi oħra, kemm formali kif ukoll mhux formali, u l-interazzjoni tagħhom ma' l-iżviluppi fit-tagħlim lill-adulti. Il-biċċa l-kbira ta' l-Istati Membri qed jiżviluppaw Qafas Nazzjonali tal-Kwalifiki marbut mal-Qafas Ewropew tal-Kwalifiki. Id-diskussjoni dwar it-trasferiment tal-krediti diġà nbdiet. Dawn l-iżviluppi huma ffukati fuq kif jiġi ffaċilitat l-aċċess, il-progress u t-trasferiment u għalhekk huma potenzjalment importanti għall-ftuħ tas-sistema tal-kwalifiki għall-adulti. L-assikurazzjoni tal-kwalità tiffurma parti importanti mir-riformi fl-edukazzjoni u t-taħriġ. L-iżviluppi fis-settur tat-tagħlim lill-adulti għandu jiġi integrat fil-proċess li għaddej bħalissa ta' modernizzazzjoni ta' l-edukazzjoni u t-taħriġ. F'xi Stati Membri it-tagħlim lill-adulti huwa inkluż fir-riformi; iżda f'oħrajn mhuwiex.

2008	Se tiġi kkummissjonata analiżi ta' l-implikazzjonijiet tar-riformi nazzjonali għas-settur tat-tagħlim lill-adulti, fuq il-bażi ta' mekkaniżmi nazzjonali eżistenti ta' rappurtar. Din l-analiżi se tkun tinkludi analiżi ta' l-ispejjeż u l-benefiċċji ta' dawn ir-riformi biex tevalwa tassew il-prassi tajba. Jekk ikun meħtieġ, jitnieda studju komplementarju.
2009	Ir-riżultati ta' l-analiżi jiġu rappurtati u dawn ikunu juru x-xejriet, il-kisbiet u n-nuqqasijiet fil-livell Ewropew u dak nazzjonali. Dan jagħti kontribut lill-iżvilupp tal-Programm tat-Tagħlim Tul il-Ħajja u inizjattivi rilevanti oħra ta' l-UE.
2010	Il-Kummissjoni se tirrapporta dwar il-progress; u kull sentejn mill-2010 'il quddiem.

3.2. **It-titjib tal-kwalità tal-provvista fis-settur tat-tagħlim ta' l-adulti**

Il-kwalità tal-provvista tiġi affettwata mill-politika, ir-riżorsi, l-akkomodazzjoni u bosta fatturi oħra, iżda l-fattur ewlieni huwa l-kwalità ta' l-istaff involut fil-provvista. S'issa f'ħafna Stati Membri ngħatat ftit attenzjoni lit-taħriġ (tal-bidu u dak matul il-karriera), l-istatus u l-ħlas ta' staff li jgħallmu lill-adulti. L-istaff li jgħallmu lill-adulti f'dan il-kuntest mhuwiex limitat għall-għalliema u min iħarreġ iżda jinkludi wkoll il-manigment, l-istaff ta' gwida, il-mentors u l-amministrazzjoni. Dawn għandhom ikunu kapaċi jindirizzaw il-ħtiġijiet differenti tal-gruppi speċifiċi. Il-kwalità ta' l-istaff hija kruċjali fil-motivazzjoni tal-parteeipazzjoni ta' l-istudenti adulti.

2008	Ir-riżultati ta' l-istudju <i>Adult learning professions in Europe</i> se jiġi ppubblikat. Dan se jidentifika prassi tajba li teżisti diġà fl-Istati Membri u se jsawwar rakkomandazzjonijiet. Il-prassi tajba identifikata se titqassam permezz tal-programm ta' hidma Edukazzjoni u Taħriġ 2010 u l-Programm għat-Tagħlim Tul il-Ħajja (pereżempju b'attivitajiet ta' tagħlim minn dawk ta' mpar xulxin u osservazzjoni
------	---

	f' sitwazzjoni ta' xogħol)
2009	L-iżvilupp ta' standards għal professjonisti fit-tagħlim lill-adulti, inkluż servizzi ta' gwida, abbażi ta' prassi tajba eżistenti.
2010	Iktar riċerka fuq l-iżvilupp ta' standards tal-kwalità għall-provvedituri u l-akkreditazzjoni tal-provvedituri. Dan se jikkontribwixxi wkoll għall-monitoraġġ tas-settur.

3.3. **Żieda fil-possibilitajiet għall-adulti li jimxu pass 'il quddiem u li jiksbu għallinqas kwalifika waħda f'livell oghla**

Il-projezzjonijiet demografiċi għall-Ewropa jissuġġerixxu li l-investment fil-kapital uman u soċjali tal-gruppi fil-mira identifikati huwa essenzjali, meta wiehed iqis it-tnaqqis fil-haddiema u n-nuqqasijiet li jirriżultaw fis-suq tax-xogħol. L-informazzjoni u l-gwida għandhom rwol kruċjali x'jaqdu biex jilhqqu u jimmotivaw dawn il-gruppi. Ir-rwol tal-midja u l-kapaċità tagħha li jindirizzaw gruppi li normalment diffiċli biex jintlaħqu għandhom jitqiesu. L-istess bħalma għandu jitqies lehen l-istudenti adulti nfushom. Madankollu, mhuwiex biżżejjed li semplicement nattiraw lin-nies fl-educazzjoni u t-taħriġ. L-opportunità għalihom li jagħmlu progress u li jgħollu l-livelli tal-kwalifiki tagħhom għandha tkun reali u għandha tippermettilhom jintegraw ahjar fl-isferi kollha tal-ħajja.

L-Istati Membri għandhom jespjoraw il-possibilità li jistabbilixxu miri nazzjonali li jżidu l-livell tal-ħiliet tal-popolazzjoni fil-mira.

2008	Produzzjoni ta' inventarju ta' prassi tajba u proġetti biex jilhqqu l-gruppi fil-mira identifikati, sabiex ikunu jistgħu jagħmlu progress u jkollhom suċċess, b'attenzjoni lill-identifikazzjoni ta' fatturi ewlenin għall-integrazzjoni mill-ġdid ta' nies fis-suq tax-xogħol, fl-educazzjoni u t-taħriġ u fis-soċjetà (xogħol volontarju). Se jitqiesu r-riżultati tal-Programm tat-Tagħlim Tul il-Ħajja, speċjalment dawk minn Grundtvig.
2009	Fuq il-bażi tar-riżultati ta' l-inventarju tar-riċerka (2008), sejha għall-proposti għal proġetti pilota għall-ilhiq ta' gruppi fil-mira u għal iktar esplorazzjoni se titnieda fi hdan il-Programm għat-Tagħlim tul il-Ħajja biex jinkiseb l-għan ta' kwalifika waħda ta' livell oghla.
2010	It-tnedija tal-proġetti u l-monitoraġġ tar-riżultati se jsiru fl-istess żmien. L-Istati Membri għandhom jirrappurtaw dwar il-progress fiż-żieda tal-livelli ta' ħiliet tal-gruppi fil-miri fir-Rapport Kongunt dwar il-Progress fl-Educazzjoni u t-Taħriġ.

3.4. **It-thaffif tal-proċess ta' l-evalwazzjoni u r-rikonoxximent ta' tagħlim formali u mhux formali għall-gruppi żvantaġġati**

Ir-rikonoxximent u l-validazzjoni tat-tagħlim mhux formali u informali jifforma l-bażi ta' l-istrategija tat-tagħlim tul il-ħajja. Hafna Stati Membri għandhom qafas legali u hafna minnhom bdew programmi pilota.

L-evalwazzjoni u r-rikonoxximent ta' ħiliet u kompetenzi soċjali, irrispettivament minn fejn u kif inkisbu, huma partikolarment importanti għal dawk li ma għandhomx kwalifiki bażiċi, sabiex tiġi ffaċilitata l-integrazzjoni tagħhom fis-soċjetà. Dawn ikollhom ħiliet li ma jidhrux. Huwa importanti għall-partijiet interessati kollha (min ihaddem, il-gvernijiet, l-individwi,

eċċ.) li dan isir, għaliex hemm evidenza li r-rikonoxximent ta' hiliet akkwistati mhux formalment u informalment jista' jwassal għal iffrankar importanti ta' hin u flus. Għalhekk, huwa importanti li l-gvernijiet nazzjonali jadottaw approċċ pożittiv għar-rikonoxximent ta' tagħlim mhux formali u informali. Għandha tingħata attenzjoni partikolari lill-validazzjoni u r-rikonoxximent tal-kompetenzi ta' migranti, mingħajr preġudizzju għal-liġi ta' l-UE dwar ir-rikonoxximent ta' kwalifiki professjonali¹⁶.

2008	L-identifikazzjoni ta' prassi tajba ta' rikonoxximent u validazzjoni ta' tagħlim mhux formali u informali b'attenzjoni speċjali lill-kompetenzi soċjali, primarjament dawk akkwistati barra mis-sistema formali tat-tagħlim.
2009	Attivitajiet ta' tagħlim minn dawk ta' mpar xulxin fil-livell Ewropew, skambju ta' prassi tajba u skambju ta' staff minn pajjiż għall-iehor. Dan se jiġi ffinanzjat mill-Programm tat-Tagħlim Tul il-Hajja.
2010	L-ewwel rapport tar-rizultati se jiġi ppreżentat u diskuss f'seminar u r-rizultati se jiġu kkomunikati lill-partijiet interessati kollha.

3.5. It-titjib tal-monitoraġġ fis-settur tat-tagħlim ta' l-adulti

Kif intqal fil-Komunikazzjoni dwar it-tagħlim lill-adulti: *Qatt m'hu tard wisq biex titgħallem*, wiehed mid-difetti ewlenin tat-tagħlim lill-adulti huwa li ma rnexxielux juri l-benefiċċji tiegħu. Hemm hteġa urgenti għal lingwa komuni u fehim komuni biex negħlbu n-nuqqas ta' ftehim u n-nuqqas ta' *data* komparabbli fis-settur. Biex l-iżviluppi fis-settur ikunu jistgħu jiġu aġġornati regolarment (kull sentejn), tinthieġ gabra minima ta' *data*.

Din l-azzjoni se jkollha relazzjoni qawwija ma' l-iżvilupp u l-hidma li qed isiru fuq l-indikaturi u l-punti ta' riferiment¹⁷ inkluż il-hidma li saret fil-Grupp Permanenti dwar il-Punti ta' Riferiment u l-Indikaturi.

2008	Fuq il-bażi ta' studju mniedi mill-Kummissjoni, għandha tiġi maqbula proposta dwar it-terminoloġija konsistenti ma' l-Istati Membri u l-partijiet interessati. L-għan ta' l-istudju huwa wkoll li jipproponi gabra ewlenija ta' <i>data</i> biex tiffaċilita l-monitoraġġ tas-settur kull sentejn.
2009	Glossarju tat-terminoloġija maqbula se jiġi żviluppat u mhejji. Il-gbir tad- <i>data</i> ewlenija se jibda fl-Istati Membri li jixtiequ jieħdu sehem.
2010	Ir-rizultati se jiġu ppubblikati fir-Rapport Kongunt tal-Progress fl-Edukazzjoni u t-Taħriġ 2010.

¹⁶ Id-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-rikonoxximent ta' kwalifiki professjonali, ĠU L 255.

¹⁷ Qafas koerenti ta' indikaturi u punti ta' riferiment biex bihom jiġi mmonitorjat il-progress lejn l-għanijiet ta' Lizbona fl-edukazzjoni u t-taħriġ. COM (2007) 61 finali.

4. SEGWITU TAL-PJAN TA' AZZJONI GHAT-TAGHLIM LILL-ADULTI

Wasal iż-żmien li niggarantixxu l-post tat-tagħlim lill-adulti fit-tagħlim tul il-ħajja u li niżguraw ir-rwol tiegħu fil-livelli kollha tat-tfassil tal-politika, sabiex ikun jista' jagħti kontribut fl-indirizzar ta' l-isfidi li qed taffaċċja l-Ewropa.

Għandu jigi stabbilit grupp ta' ħidma sa tmiem l-2007, biex jappoġġa lill-Kummissjoni u lill-Istati Membri halli jistabbilixxu azzjonijiet u proġetti taħt dan il-Pjan ta' Azzjoni u jwettqu implimentazzjoni ulterjuri. Il-Kunsill u l-Parlament huma mistiedna jappoġġaw il-Pjan ta' Azzjoni.

Se tiġi organizzata konferenza fit-tieni nofs ta' l-2009 biex tirrapporta fuq ir-riżultati miksuba u biex tiddiskuti t-triq 'il quddiem.

ANNEX: PJAN STRATEĠIKU TAL-PROĊESS TA' KONSULTAZZJONI

- (1) **Erba' laqgħat tal-Grupp ta' Esperti fi Brussell**, bil-partecipazzjoni tar-rappreżentanti mis-servizzi tal-Kummissjoni Ewropea (DG EMPL, DG ENTR, DG JLS), mill-imsieħba soċjali (ETUC, EuroBusiness), minn organizzazzjonijiet internazzjonali (OECD, UNESCO), partijiet interessati u esperti li jirrappreżentaw l-*'erba' reġjuni'*, u rappreżentant ta' l-Assoċjazzjoni Ewropea għall-Edukazzjoni ta' l-Adulti.
- (2) **Erba' laqgħat trans-nazzjonali ma' l-Istati Membri, il-pajjiżi taż-ŻEE u t-Turkija**, bil-partecipazzjoni ta' rappreżentanti minn ministeri ta' l-edukazzjoni u l-impjiegi, l-imsieħba soċjali u partijiet interessati oħra.
 - Helsinki, mit-22 sat-23 ta' Frar 2007 Il-pajjiżi mistiedna: id-Danimarka, l-Estonja, il-Finlandja, l-Iżlanda, il-Latvja, il-Litwanja, in-Norveġja, l-Iżvezja
 - Bonn, mit-12 sat-13 ta' Marzu 2007 Il-pajjiżi mistiedna: il-Belġju, Franza, il-Ġermanja, l-Irlanda, Liechtenstein, il-Lussemburgu, l-Olanda, ir-Renju Unit
 - Ljubljana, mis-26 sat-27 ta' Marzu 2007 Il-pajjiżi mistiedna: l-Awstrija, il-Bulgarija, ir-Repubblika Ċeka, l-Ungerija, il-Polonja, ir-Rumanija, is-Slovakkja, is-Slovenja
 - Liżbona, mit-3 sa l-4 ta' April 2007 Il-pajjiżi mistiedna: Ċipru, il-Greċja, l-Italja, Malta, il-Portugall, Spanja, it-Turkija
- (3) **Konsultazzjoni f'livell Għoli mar-rappreżentanti ta' l-Istati Membri**
 - Heidelberg, mill-1 sat-2 ta' Marzu 2007 Laqgħa ministerjali informali
 - Hamburg, mit-22 sat-23 ta' Mejju 2007 Laqgħa tad-Diretturi Ġenerali għat-Tahriġ Vokazzjonali (DGVV)
 - Brussell, mill-14 sal-15 ta' Ġunju 2007 Laqgħa tal-Kumitat Konsultattiv fuq it-Tahriġ Vokazzjonali (ACVT)
- (4) **Konsultazzjoni informali ma' l-Istati Membri u partijiet interessati oħra**
 - (a) Konsultazzjoni informali ma' *"sounding boards"* nazzjonali. L-awtoritajiet nazzjonali fl-Istati Membri, il-pajjiżi taż-ŻEE u t-Turkija ġew mistiedna jorganizzaw konsultazzjoni nazzjonali ma' partijiet interessati rilevanti fil-perjodu mis-26 ta' April sat-22 ta' Mejju 2007.
 - (b) Konsultazzjonijiet informali oħra f'avvenimenti oħra (laqgħat ta' msieħba soċjali, konferenzi, seminars u *roundtables* dwar it-tagħlim lill-adulti).